

وصیت کا بیان

وارث کیسے وصیت

سوال - زید اپنی تمام جائیداد میں اس طرح وصیت کرتا ہے کہ اس وقت میری کوئی اولاد نہیں۔ اگر میری زندگی میں میری اولاد ہو جائے تو وہ میری مذکورہ جائیداد کی مالک و مختار ہوگی۔ اور اگر میری اولاد نہ ہو تو میری بیوی بشرطیکہ میرے حق میں بیٹھی رہے مذکورہ جائیداد سے صرف اپنا گزارہ کر سکتی ہے اسے بیچنے کا کوئی حق نہیں۔ اور میری بیوی کے مرنے کے بعد میری تمام جائیداد کی مالک و مختار مسجد ہوگی۔ اور مسجد بھی مذکورہ جائیداد کو فروخت کرنے کی مجاز نہ ہوگی۔ اس کی آمدنی مسجد مذکورہ کی ضروریات میں یا اس کے طلباء پر خرچ ہو سکتی ہے۔ زید کا وارث سوائے اس کی بیوی کے اور کوئی نہیں ہے اس متوفی وصیت کنندہ کے باپ کا حقیقی بھانجا موجود ہے کیا یہ وصیت از روئے قرآن و حدیث درست ہے؟ امام الدین، محمود احمد گلی کالونیوالی وزیر آباد

جواب - صحت مسئلہ میں وصیت شرعاً بالکل غلط ہے اس کی وجہ حسب ذیل ہے۔

اولاد اگر ہو گئی تو وہ شرعاً وارث ہے وصیت سے اس کا کوئی تعلق نہیں اور عورت کے حق میں وصیت کرنا یہ بھی غلط ہے حدیث میں ہے لَا وَصِيَّةَ لِمَا اَرِثَ یعنی وارث کے لئے وصیت نہیں۔ عورت چونکہ خاوند کے مرنے کے بعد وارث ہوتی ہے اس لئے وصیت مذکورہ جائز نہیں۔ نیز عورت سارے مال کی مستحق نہیں ہو سکتی۔ اگر خاوند کی اولاد ہو تو اس صورت میں وہ آٹھویں حصے کی وارث ہوگی۔ اور اگر اولاد نہ ہو تو چوتھا حصہ کی مالک ہوگی اور عورت کے مرنے کے بعد یہ اس کے وارثوں کا حق ہوگا۔ مسجد وغیرہ کا اس میں کوئی حق نہیں اور اگر عورت اپنی زندگی میں اس کو فروخت کرنا چاہے یا بیہ کرنا چاہے تو ہر قسم کے تصرفات کا اسے اختیار ہے کیونکہ وراثت میں جو حصہ آتا ہے وہ وارث کی ملک ہوتا ہے اگر خاوند کی اولاد نہ ہو تو بیوی کا حصہ دینے کے بعد جو بچے گا۔ وہ حقیقی بھانجے کا حق ہے۔

نوٹ - صحت مسئلہ میں مسجد وغیرہ کے متعلق جو وصیت ہے وہ عورت کے مرنے کے بعد ہے اس میں دو احتمال ہیں۔ ایک یہ کہ عورت کے لئے جو وصیت کی ہے اس کے ساتھ مسجد وغیرہ کی وصیت متعلق

عورت کے لئے چھک وصیت باطل ہے اس بناء پر مسجد وغیرہ کی وصیت بھی باطل ہو جائے گی۔ دوسرا احتمال یہ ہے کہ متوفی کی نیت معلق کرنے کی نہ ہو بلکہ مسئلہ میں غلطی کی وجہ سے اس لئے یہ سمجھا کہ آخر یہ جائیداد عورت کے مرنے کے بعد فاسخ ہو سکتی ہے اور راہ اللہ صرف ہوگی۔ اس بناء پر اس نے عورت کے مرنے کے بعد مسجد وغیرہ کی وصیت کا ذکر کیا۔ اس صورت میں عورت کے لئے وصیت باطل ہونے سے

مسجد وغیرہ کی وصیت باطل نہیں ہوگی۔ جب یہ باطل نہ ہو تو سارے ترکہ سے تہائی مال مسجد وغیرہ کے لئے الگ کیے باقی ترکہ میں وراثت جاری ہے گی۔ جو تھانہ عورت کو ملے گا۔ باقی حقیقی بھائی کا۔ اور اگر اولاد ہوگی تو آٹھواں حصہ عورت کا اور باقی اولاد کا۔ چونکہ مسجد وغیرہ کی وصیت میں دوا احتمال میں اس لئے وصیت کفہ سے دریافت کرنا چاہیئے۔ کہ اس کی نیت معلق کرنے کی تھی یا نہیں۔ جیسا وہ بیان دے اس کے مطابق عمل کرنا چاہیئے اور اگر مرچکا ہو تو پھر محتمل وصیت مشکوک ہے۔ مشکوک وصیت کے ساتھ وارثوں کی حق تلفی نہیں ہو سکتی۔ ان کو وراثت کا حق پورا ملنا چاہیئے جیسا کہ پہلے بیان ہو چکا ہے۔

عبد اللہ امرتسری مدظلہ عالی لاہور، جمادی الثانی ۱۳۹۲ھ

مرض موت میں پوتے کو بیٹے کے قائم مقام کرنا وصیت ہے یا نہیں؟

سوال زید کے دو بیٹے کبر اور عمرو ہیں اور تین بیٹیاں زینب، کلثوم، فاطمہ ہیں زید کے حین حیات میں کبر عبد اللہ نام ایک لڑکے کا چھوڑ کر انتقال کر گیا۔ اب زید نے دیکھا کہ اس کا پوتا خالد اس کی میراث سے محروم ہو جاتا ہے اس لئے زید نے اپنی مرض موت میں یہ وصیت کی کہ میں خالد کو اس کے باپ کی جگہ رکھتا ہوں۔ یعنی جو حصہ خالد کے باپ کی زندگی میں اس کو ملنا تھا وہی حصہ میرے بعد خالد کو ملے گا۔ میرے انتقال کے بعد جتنا حصہ میرے لڑکے عمرو کو ملے گا۔ اسی قدر میرے پوتے خالد کو بھی ملے گا۔

اس وصیت میں عبد اللہ اور عبد الرحمن میں تنازع واقع ہوا عبد اللہ کہتا ہے کہ یہ وصیت صحیح نہیں ہوتی۔ اس لئے کہ غیر وارث کو وراثت قلم وینا شائع کا کام ہے اس کے سوا اور کسی کو اس بات میں کچھ دخل نہیں ہے۔ خواہ۔

وہ تو ریث بالوصیت ہو یا بلا وصیت ہو میں اگر زید اپنے پوتے خالد کو بالتعین کچھ نقد یا کچھ جائیداد وصیت کرنا چاہے تو جائز ہے لیکن ثلث سے زائد نہ ہو اور عبد الرحمن کا قول ہے کہ زید اپنی میراث سے ثلث تک

وصیت کر سکتا ہے جس طرح وہ چاہے۔ حاصل کلام یہ ہے کہ کوئی شخص اپنی میراث میں محرم عن الٹ کو دیگر وارث کے برابر یا دو گونہ یا سہ گونہ یا نصف یا ربع حصص کی وصیت کر سکتا ہے یا نہیں؟ جواب مدلل ہونا چاہیے
 فقط والسلام ، ابو القاسم محمد حسین رحمانی مرشد آبادی خریداری ۱۱۵۹

جواب قرآن مجید میں ہے۔

فَمَنْ خَافَ مِنْ مَوْسٍ جَنَفًا أَوْ إِثْمًا فَأَصْلَحَ بَيْنَهُمَا فَلَا إِثْمَ عَلَيْهِ إِنَّ اللَّهَ غَفُورٌ رَحِيمٌ ۱۷۸
 ترجمہ: جو شخص وصیت کرنے والے کی غلطی یا گناہ سے ڈر کر فریقین کی صلح کر دے اُس پر کوئی گناہ نہیں جھک
 خدا غفور و رحیم ہے۔

اس آیت سے معلوم ہوا کہ جب وصیت صحیح طریق پر نہ ہو تو کسی شخص کے درمیان ہندہ کی مصالحت کر دینے کا حق حاصل ہے۔

اس میں شبہ نہیں کہ مرنے والے کا مقصد یہ ہے کہ اس کے پوتے خالد کو کچھ ملے اور اس میں شبہ نہیں کہ مرنے والے کو شریعت کی طرف سے تہائی تک دینے کا اختیار ہے۔ مگر جو صورت اس نے اختیار کی ہے کہ میں خالد کو اس کے باپ کی جگہ لکھا ہوں جس سے اس کا مقصد یہ ہے کہ جتنا حصہ اس کے باپ کا ہے اتنا حصہ اس کو ملے۔ یہ تو خالد اس کا حقدار نہیں بلکہ اس کا حصہ تہائی ہے۔

پس اب دیکھنا چاہیے کہ خالد کے باپ کو ترکہ کی تہائی حصہ آتا ہے کم و بیش اگر تہائی یا تہائی سے زائد آتا ہے تو صرف تہائی دے دیا جائے تاہم نہ دیا جائے۔

رابعہ ہندہ کا یہ کہنا کہ غیر وارث کو وارث قرار دینا شارح کا کام ہے اس کے سوا کسی کو کچھ دخل نہیں اس کلام سے اگر عبد اللہ کا یہ منشا ہے کہ خالد کو بالکل محروم کر دیا جائے۔ نہ اس کو تہائی مل سکتی ہے نہ کم تو یہ منشا آیت مذکورہ کے خلاف ہے کیونکہ آیت مذکورہ اس بات کو چاہتی ہے کہ اگر وصیت غیر صحیح طریق پر ہو تو اس کو صحیح طریق پر لانے کا حق حاصل ہے جس کا بیان ہم نے کر دیا ہے کہ خالد کے باپ کو اگر تہائی یا تہائی سے کم حصہ آتا ہے تو خالد کو یہ دے دیا جائے اگر زائد آتا ہے تو صرف تہائی دیدی جائے تاہم نہ دیا جائے۔

اور اگر عبد اللہ کا منشا مذکورہ بالا کلام سے خالد کو بالکل محروم کرنے کا نہیں بلکہ منشا یہ ہے کہ خالد کے باپ کی تین حالتیں ہیں ۱۔ یہ کہ اس کا حصہ ترکہ میں سے تہائی ہو ۲۔ یہ کہ تہائی سے کم ہو ۳۔ یہ کہ تہائی سے زائد ہو پہلی و دوم حالتوں میں اپنے باپ کے قائم مقام ہو سکتا ہے یعنی تہائی یا تہائی سے کم حصہ لے سکتا ہے۔ تیسری حالت میں باپ

کے قائم مقام نہیں ہو سکتا ہے بلکہ اس حالت میں صرف تنہائی کا حقدار ہے تو عبد اللہ کا یہ اشار آیت مذکورہ کے بالکل موافق ہے اس کے مطابق عملہ آمد ہونا چاہیئے چنانچہ اوپر بیان ہو چکا ہے۔

عبد اللہ امرتسری مدیر تنظیم دہرہ ۱۹ ذی قعدہ ۱۳۵۸ھ مطابق ۱۰ جنوری ۱۹۴۰ء

مورث کی امانت پر وارث قبضہ کر لیں تو ترکہ کس طرح تقسیم ہوگا کیا اس کی زندگی میں وراثت

جاری ہو سکتی ہے۔

سوال - زید کے والدین نے اپنی حیات میں کچھ روپیہ زید اور بی دو لڑکیوں کو دے دیا۔ بلکہ ایک لڑکی نے اپنی دو عدد ڈنڈیاں ملانی ۲ تولہ وزنی جو کہ اسے رکھنے کو دیں قبضہ کر لیا واپس نہیں دیں اور بھی جو کچھ ملا دیا۔ دوسری لڑکی نے کچھ رقم دو عدد یا زیادہ جو کہ اس کے پاس امانت رکھ ضبط کر لی واپس نہیں دی۔ اب زید ہر دو لڑکیوں کے والدین فوت ہو گئے۔ وہ اپنے بعد ۱۶ بیگہ عام امانی چھوڑ گئے جس کو وہ اپنی حیات میں رہیں کر گئے۔ اراضی ابھی تک رہیں ہے زید نے اس کو واپس نہیں لیا۔ نیز وہ اپنی جدی جائیداد کا ایک مکان چھوڑ گئے۔ لیکن زید نے اپنی کمائی سے ایک مکان خریدا اور کچھ اور مکان بنوایا۔ اب زید کے تین لڑکے اور پانچ لڑکیاں ہیں زید کی بیوی کہتی ہے کہ مجھ کو ایک مکان میرے ہر میں دو۔ جو کہ ۲۰ ہزار کا ہے۔ زید نے بڑے لڑکے کو پڑھایا۔ اور اس کی شادی میں اس کی بیوی کو ۶۰۰ یا ۷۰۰ کا زیور ڈالا اور پارچہ جات میں ایک لڑکی کی شادی کی اور اس کو زیور تقریباً ۶۰۰ روپے کا ڈالا اور تقریباً پارچہ جات و برتن وغیرہ چیزیں دیے جو ۲۰۰ روپے کی مالیت کے ہوں گے۔ اب ایک لڑکا ۱۸ سال ہے جو کہ پڑھتا ہے اور ایک چھوٹا پانچ سالہ اور تین لڑکیاں ہیں ایک اور لڑکی کی شادی کی جس کو چیزیں زید و برتن و پارچہ جات دیئے جو تین صد روپیہ کی مالیت ہوں گے۔

نرمہ دریافت کرتا ہے کہ زمین کی نسبت تقسیم کے متعلق کیا کرے اور تینوں مکانوں میں بیوی۔ لڑکے و لڑکیوں کی بابت کس طرح سے حصہ تقسیم کرے۔ قرآن و حدیث کے مطابق فتری صادر فرمایا جائے کہ وہ بیوی کو ہر میں کیا دے اور حصہ کیا دے۔ اور لڑکے لڑکیوں و بیٹیوں کو کیا دے۔ ہر بات کا خیال فرما کر جواب با صواب سے مشکور فرمایا جائے تاکہ اللہ کے ناس سے سرخروئی حاصل ہو۔ اللہ تبارک و تعالیٰ آپ کو جزا خیر دے اور ثواب عظیم عطا کرے۔ آمین

مرشد آپ کا خادم حبیب الرحمن روپڑہ معرفت بابو حبیب اللہ بیٹہ ۲۸

جواب۔ زید کے والدین نے اگر زید کو کچھ نہیں دیا اور اس کی ہمشیرگان نے امانتوں پر قبضہ کر لیا ہے تو امانتیں اور زمین مذکورہ اور ان کے علاوہ جو کہ والدین کا ترکہ ہو، اس تمام کے ۴ حصے کئے جائیں۔ ایک ایک زید کی ہمشیرگان کا ہے اور دو زید کے۔ مگر یہ چار حصے والدین کا قرض اتارنے کے بعد ہوں گے۔ جن میں گرمی زمین والا قرض بھی داخل ہے اس زمین کی قیمت لگائی جائے اور اس کے علاوہ جو کچھ والدین نے چھوٹا ہے اس کی بھی قیمت لگائی جائے۔ اور دونوں قیمتوں سے قرض کا اندازہ الگ کر کے باقی کے چار حصے بنائے جائیں پھر دیکھا جائے کہ لڑکیوں نے جس چیز پر ناجائز قبضہ کیا ہے وہ اس کے حصوں کے برابر ہے یا کم و بیش ہے۔ اگر برابر ہے تو زید اپنے دو حصے بیٹے اور لڑکیوں کے حصوں کو پھر چار پر تقسیم کر کے ایک ایک لڑکیوں کو دے دے اور دو خود زید لے لے۔ اور اگر کم ہے تو زید یہ کہی ان کے دو حصوں سے ان کو پوری کر دے۔ اور باقی کے چار حصے کر کے بدستور بانٹ دے۔ اور اگر زیادہ ہے تو زید ان کے دو حصوں سے اپنا حق پورا کرے۔ یعنی جتنا ان دونوں نے لیا ہے اتنا یہ اکیلا لے لے۔ اور باقی کے بدستور چار حصے کر دے۔ لڑکیوں نے جس چیز پر ناجائز قبضہ کیا ہے اگر وہ بھی کم و بیش ہو تو جس لڑکی کے پاس کم ہے اس کی کمی بھی ان کے دو حصوں سے اسی طرح پوری کر دی جائے۔ یہ تو زید کے والدین کی جائداد کا فیصلہ ہے۔ زید ہی زید کی اپنی جائداد سو اس میں وراثت ابھی تک جاری نہیں ہو سکتی۔ کیونکہ وراثت مرنے کے بعد ہوتی ہے۔ ہاں بیوی کو جو کچھ مہر دینا ہے وہ جس طرح بیوی رضامند ہو اس طرح ادا کر دے۔ خواہ نقدی کی صورت میں یا مکان وغیرہ کی صورت میں۔ باقی اس کی اپنی جائداد ہے جس طرح چاہے تصرف کرے۔ صرف اتنی بات ہے کہ اولاد کو دینے میں انصاف کرے اس کی تفصیل مطلوب ہو تو اخبار تنظیم جلد نمبر ۲۸ کا نمبر ۲۸ ملاحظہ ہو۔

عبداللہ امقرسی میر تنہیم رند پٹ

وراثت میں حیلہ سازی

سوال۔ یتیم لڑکی کے ولی زید جو اس ڈر سے یتیم کا نکاح نہیں کرتا کہ کہیں جائداد سے حصہ نہ دینا آجائے اگر رشتہ طلب کرنے والا یہ کہے کہ اس حصہ کے برابر فرضی طور پر میں دے دیتا ہوں۔ بعد نکاح ہمیں واپس آجائے۔ تو کیا ایسی حیلہ سازی درست ہے؟

جواب۔ اس طریق سے لڑکی کا حق ادا نہیں ہوتا نہ زید امین بری ہوتا ہے۔ البتہ لڑکی کی شے سبب لڑکی کے حوالے کی جائے۔ پھر وہ خوشی سے چھوڑ دے۔ تو اس طرح سے زید بری ہو سکتا ہے۔ ہاں اگر اس حیلہ سازی سے نکاح ہو گیا ہے تو نکاح صحیح ہے اور جو کچھ زید کو دیا ہے وہ مہر میں شامل ہے کیونکہ حدیث میں ہے۔ ایتما امر اثنی

نَكَحَتْ عَلَى صَدَاقٍ أَوْ حَاجِرٍ أَوْ جَدَّةٍ قَبْلَ عَصْرِ النِّكَاحِ فَهُوَ لَهَا وَمَا كَانَ بَعْدَ عَصْرِ النِّكَاحِ فَهُوَ لِمَنْ أَعْطَاهُ
وَأَحَقُّ مَا لِكُلِّمِ الرَّجُلِ حَلِيمٍ ابْنَتْ أُمِّي أَخْتَهُ رَوَاهُ أَحْمَدُ وَالْإِسْلَامِيُّ الشَّرِيفِيُّ وَبُخَارِيُّ الْمَرْوَمِ ص ۳۸

ترجمہ ۱۔ جو کسی عورت مہر پر یا علیلہ یا وعدہ پر نکاح کرے عقد نکاح سے پہلے جو کچھ ہے اُس کا ہے اور عقد
نکاح کے بعد جو کچھ ہے وہ اس کا ہے جس کو دیا جائے اور بہت حد درجہ جس پر انسان کی عزت ہو اس کی بیٹی ہے
یا بہن ہے۔

اس حدیث سے معلوم ہوا کہ احمد دین نے جو کچھ دیا ہے یا وعدہ کیا ہے وہ چونکہ عقد نکاح سے پہلے ہے اس لئے
وہ عورت کا ہے اس میں نہ احمد دین کا حق ہے نہ زید کا۔ فقط عبداللہ امرتسری مدظلہ

نکاح کا بیان فطبہ سنگنی

سنگنی وعدہ ہے یا نکاح

سوال۔ عرصہ بارہ سال کا ہوا کہ زید نے بکر کو کہا کہ آپ اپنی لڑکی کا رشتہ میرے لڑکے سے کریں۔ بکر نے
جواباً کہا کہ جاؤ میں نے اپنی لڑکی تم کو دیدی۔ چنانچہ رواج کے مطابق زید کا منہ میٹھا کر دیا۔ کچھ عرصہ کے بعد زید نے
بکر کی لڑکی کو زیورات و پارچات پہنا دیئے۔ جس کو سنگنی کہتے ہیں اب زید نے بکر کو کہا کہ نکاح کی تاریخ مقرر کریں
جواباً بکر نے کہا کہ میں اپنی لڑکی کا رشتہ تمہیں نہیں دیتا کسی اور جگہ کر دوں گا۔ اپنے کپڑے اور زیورات واپس لے لو۔ چنانچہ اس
پر زید نے مولوی صاحب سے فتویٰ لیا۔ مولوی صاحب نے فرمایا کہ چونکہ لڑکے والا لڑکی والے کے پاس بطریق مسائل
گیا۔ اور اس نے کہا کہ جاؤ میں نے تم کو لڑکی دیدی۔ پس نکاح ہو گیا اب وہ دوسری جگہ لڑکی کا نکاح نہیں کر سکتا لیکن
مہر کا سوال باقی ہے سو اس کا فیصلہ یہ ہے کہ مہر مل جاتا ہو گا۔ اس فتویٰ پر اختلاف پیدا ہو گیا۔ ایک فریق تو یہ کہتا ہے
کہ ابھی نکاح نہیں ہوا۔ صرف سنگنی ہوئی ہے ایسی صورت میں لڑکی والے کو اختیار ہے چاہے کچھ کرے۔ دوسرا فریق
یہ کہتا ہے کہ جب لڑکی والے نے اقرار کر لیا تھا۔ اندیشہ کہہ دیا تھا کہ میں نے اپنی لڑکی تم کو دیدی تو لڑکی والا دوسری
جگہ نکاح نہیں کر سکتا۔ شریعت کی رو سے بتائیں کہ صورت مذکورہ بالا میں نکاح ہو گیا یا نہیں؟ اگر ہو گیا تو دوبارہ لڑکی